

શ્રી દક્ષિણમૂર્તિ બાલસાહિત્ય
હાસ્યવિનોદ ગ્રંથમાળા

વિનોદ દુયકા
ગપગોળા
જરા હસો
રામજીભાઈ પડી ગયા
બાળકોનો ખીરબલ ભાગ-૧
બાળકોનો ખીરબલ ભાગ-૨
ગધેકું ને ઘોડું
પેટ ભરીને હસો

આવા અન્ય રસ ભરપૂર
નીચેના સેટો પણ વસાવો

ગાતી ગ્રંથમાળા
રમ્યકથા ગ્રંથમાળા
અવલોકન ગ્રંથમાળા
કથાનાટ્ય ગ્રંથમાળા
પશુપક્ષી ગ્રંથમાળા
જીવનચરિત્ર ગ્રંથમાળા
જ્ઞાનવર્ધક ગ્રંથમાળા
ચાલો પ્રવાસે ગ્રંથમાળા
પાઠપાથી ગ્રંથમાળા



આર. આર. શેઠની કંપની
મુંબઈ-૨ □ અમદાવાદ-૧


શ્રી દક્ષિણમૂર્તિ બાલસાહિત્ય

સંપાદકો:
ગિજુભાઈ
અને તારાબેન



હાસ્યવિનોદ ગ્રંથમાળા

જરા હસો



શ્રી દક્ષિણામૂર્તિ બાલસાહિત્ય

સંપાદકો : શ્રી ગિજુભાઈ અને તારાબહેન

હાસ્યવિનોદ ગ્રંથમાળા

જરા હસો

: લેખક :

ગિજુભાઈ



આર. આર. શેઠની કંપની

પુસ્તક પ્રકાશક અને વિક્રેતા

પ્રિન્સેસ સ્ટ્રીટ, કુંબઘ-૪૦૦ ૦૦૨ : ગાંધી રોડ, અમદાવાદ-૩૮૦ ૦૦૧

એવી વાત નથી તે કાંઈ ચોરની વાત છે કે કાંઈ મોળી વાત છે ?

‘કોણ કહે છે ખરાબ વાત છે ? કોણ કહે છે ચોરની વાત છે ? મેં કહ્યું કે મોળી વાત છે ? વાત ન પણ કહેવાય ! બધી વાત કાંઈ કહેવાય એવી હોય છે ?’

‘પણ ભાઈ, ન કહેવાનું કારણ હોય ને ? કાંઈ વિનાકારણે ન કહેવાય એમ હોય ?’

‘કારણે હોય ને બારણે હોય; હોયે તે ને નયે હોય !’

‘પણ કાંઈ કારણ તો હોય ને ?’

‘છે જ એવું. વાત જ કહેવાય એવી નથી.’

‘ભાઈ, મને તો કહે, હું કોઈને નહિ કહું.’

‘એમાં કોઈને ન કહેવાની વાત ક્યાં છે ? તું કોઈને કહી દઈશ એમ પણ ક્યાં છે ?’

‘ત્યારે મારા ઉપર એટલો વિશ્વાસ નથી ?’

‘અરે, ભલી બહેન ! વિશ્વાસનું ક્યાં કૂટે છે ? આ તો વાત કહેવાય એવી નથી.’

‘પણ ભાઈ ! વાતમાં એવું તે શું બળ્યું છે ? વાત કાંઈ એમ કહે છે કે “હું કહેવાઉં એવી નથી ?” તારે કહેવી છે ક્યાં ?’

‘બાપુ ! એવું કાંઈ નથી. હું તો આ ઘડીએ કહું, પણ વાત કહેવાય એવી જ નથી.’

‘પણ કો’ક જાણી જાય એની ખીક છે ? કો’ક જાણી જાય તો વહે એમ છે ? કોઈને કાંઈ થાય એમ છે !’

‘એવું કાંઈયે નથી. કોઈ વદતુંય નથી ને કાંઈ ખીકે નથી....વાત એવી બની છે કે....પણ એમાં કહેવા જેવું છે શું ? વાત છે છેક માલ વિનાની, પણ કહેવાય એવી નથી !’

‘આ તો ભાઈ, નવી નવાઈની વાત ! માલ વિનાની વાત ને પાછી કહેવાય એવી નહિ ! ભાઈ ! કોઈ રીતે કહેવી છે ? જેની હોય એને પૂછીને કહે ; પછી છે કાંઈ ?’

‘એમાં કોઈને પૂછવાનું ક્યાં છે ? મને જ થાય છે કે વાત કહેવાય એવી નથી.’

‘પણ ભાઈ ! કાઈ રીતે કહેવી છે ? કોઈ વાતે ?’

‘પણ બહેન ! કહીને શો ફાયદો ? કામ વિનાની વાત ; દમ વિનાની વાત ; છોકરવાદીની વાત. એમાં કહેવું તું શું ? કહેવા જેવી નહિ હોય ત્યારે નહિ કહેતા હોઈએ ને ?’

૬ : હાસ્યવિનોદ ત્રથમાળા

‘પણ આટલો મોટો પડારો શો ? કહીએ છીએ કે બાપુ કહે ને !’

‘એમ ? કહું ત્યારે ? પણ કોઈને કહેતી નહિ હો !’

‘હું તે કોઈને કહું ?’

‘લે સાંભળ ત્યારે, એ તો એમ થયું કે કુસુમબહેને મારા બૂટમાં કાગળના ડૂંચા ભર્યા હતા !’

‘ઓહોહોહો ! આ તો ભારે વાત !’



પડારો=વડાઈ; શેખી

ભાઈશા'બ બોર ખાવા જાય

ભાઈશા'બ રોજ કો 'કના વાડામાં છી'ટેથી જાય ને બોરડી ઉપર ચડી બોર ખાય.

બરાબર બપોર થાય ત્યારે ભાઈ શા'બ લાગ સાધે. કોઈ ન હોય; બરે બપોર કોણ નીકળે ? ચકલુંચ ન ફરકતું હોય. હા, એકાદ ગધેડું ફરતું હોય. પણ એ કાંઈ થોડું જ કોઈને કહી દે છે ?

ભાઈશા'બને ટેવ પડેલી. હરામનાં બોર; રાત્રી પાંધે બરચવી પડે છે ? ઓરણું દાણાય કાઢવા પડે છે ?

બા કહેશે : ‘એલા કયાં ચાલ્યો, આ બરા બપોરે કયાં જવું છે ?’

ભાઈશા'બ કહેશે : ‘છગનને ત્યાં ભમરડે રમવા જઈ છું.’

ત્યાં ભમરડો રમવા કોણ જતું'તું ? છગન છગનને ઘેર ને ભાઈશા'બ બોર ખાવા ઊપડે !

આમ જેતા જાય, તેમ જેતા જાય, ને બોરડીએ ચડે. બોરડીનાં કાંઈ બોર ! સાકરિયાં બોર ! ભાઈને ભાવે જ તો ! આ....ને નિરાંતે

ઘેઘા ઘેઘા ધોર ખાય ને ઠળિયા હેઠે નાખે. ભોગ-
જેગે કો'ક નીકળે તો ભાઈશા'બ આઘેથી જોઈને
હેઠે ઊતરે ને હળવેક રહીને વાડ પાસે પેશાબ કરવા
ઘેસી જાય.

લાલો તરવાડી કહેશે : 'એલા અત્યારે કયાં
નીકળ્યો છે ?'

'એ તો મારી બાએ ચોકો કરવા છાણુનું
પોચકું લેવા મોકલ્યો છે તે આવ્યો છું.'

ભાઈશા'બ તો રોજ આવે ને ધોર ઉડાવે.

ધોરડીવાળો કહે : આ રોજ કોણુ લઈ જતું
હશે ? કો'ક હળ્યો લાગે છે. હાથ આવે તો ટાલ
પાડી નાખું !'

પણુ ધોરડીવાળાને શી ખબર કે ભાઈ'શાબ
રોજ ખરાબર ખપોરે આવે છે, ને ધોર ખાય છે !

ભોગ લાગ્યા ને બળદ ખાવાયો.

ધોરડીવાળો કહે : કોણુ જાણે; હા, વાડે
ગયો હોય તો લાવ ને ખબર કાઢું ?' શોધતો
શોધતો વાડે આવ્યો. ત્યાં બળદ કેવો ? ત્યાં
તો ભાઈશા'બ ધોરડીએ ચડીને ધોર ખાતા'તા !
ભાઈશા'બ જાયે ય કયાં ? ને ધોરડીવાળો કાંઈ મૂકે ?

આ....ને કાનપૂટ ઝાલીને ભાઈશા'બને કહે : 'લેતો
જા, ધોર ખાવા આવ્યો છે તો ! ત્યાં ધોર રેઢાં
નથી પડ્યાં !'

ભાઈશા'બ ધોર ખાવા ગયા'તા !



વનકો બેડા લઈ ગયો

‘કાલે આપણી નિશાળમાં વિશ્વાના બેડા કો’ક લઈ ગયું. કહે કે વનકો લઈ ગયો. વનકો છે એવો.’

‘તને ઈ કોણે કહ્યું?’

‘મને તો લખડો કહેતો’તો.’

‘પણ લખડો ક્યાં સાચું બોલે છે? ચાલ લખડાને પૂછીએ.’

‘લખડા! વનકો વિશ્વાના બેડા લઈ ગયો ઈ વાત સાચી કે?’

‘ભાઈ! મને ખરાબર ખબર નથી. પણ રામકો કહેતો’તો કે છનકે એને કહ્યું કે વનકો બેડા લઈ ગયો છે.’

‘ચાલો ત્યારે છનકાને જ પૂછીએ.’

‘છનકા! આ વિશ્વાના બેડા કોણે લઈ ગયું?’

‘કોણ શું? વનકો લઈ ગયો.’

‘તને ક્યાંથી ખબર?’

‘મને તો ભગલો કહે છે કે વનકો બેડા લઈ ગયો છે.’

‘આ ભગલો આવે. અલ્યા ભગલા! વનકાને

બેડા લેતા ભાળ્યો’તો કે?’

‘ભાઈ! ભાળ્યો તો નથી. અલ્યા રવલો કે’તો’તો કે વનકો બેડા લઈ ગયો. આ વિશ્વો આવે.’

‘અલ્યા વિશ્વા! તારા જ બેડાની તપાસ કરીએ છીએ. કહે કે વનકો લઈ ગયો.’

‘હા ભાઈ! ઈ જ લઈ ગયો છે. મને અલ્યા રામલો કહેતો’તો કે રવલો કહે છે કે વનકો ચોર છે.’

‘ચાલો ત્યારે રવલાને પૂછીએ.’

‘એલા રવલા! આ વિશ્વાના બેડા વનકો લઈ ગયો છે?’

‘ઈ નહિ તો બીજે કોણે લઈ જાય?’

‘તેં બેડા લેતાં ભાળ્યો’તો કે?’

‘હું કાંઈ ત્યારે પાસે ઊભો’તો? એ તો ભીમલો કહેતો’તો કે વનકો લઈ ગયો છે.’

‘એલા ચાલો બધા, ભીમલાને ઘેર ચાલો.’

‘હે ભીમલા! તેં તો વનકાને બેડા ચોરતાં ભાળ્યો’તો ને?’

‘ભાઈ! મેં મારી નજરે નથી ભાળ્યું. કો’ક કહેતું’તું કે વનકો ચોર છે!’



ચોંડાળ ગુજરી ગયા

‘કરશન ભગત! આ મૂછો કેમ મૂંડાવી?’

‘મૂછો તો મૂંડાવવી જ પડે ને? આ ચોંડાળ ગુજરી ગયા. એટલું તો રાખવું જ જોઈએ ના?’

અરજણુ સોની કહે : ‘ત્યારે લાવ ને હું યે મૂંડાવું! બિચારો ચોંડાળ ગુજરી ગયો.’

કાનજી માળી કહે : ‘અરજણુભાઈ! આ શાનું?’

‘ભાઈ! ચોંડાળ ગુજરી ગયા, તમને ખબર નથી? ચોંડાળ ડાહ્યા હતા હો!’

‘માણું, આપણે ય મૂછ મૂંડાવવી જોઈએ. ચોંડાળ મરે એ કાંઈ જેવી તેવી વાત!’

રૂપસંગ ખવાસ કહે : ‘માણું, આપણે યે મૂંડાવ્યા વિના નહિ ચાલે. દેવા સોનીએ ય મૂછો મૂંડાવી છે ને આ ભીમા પટેલે ય મૂંડાવી છે. આપણે ન મૂંડાવીએ તો ભૂંડા લાગીએ ને?’

રૂપસંગ ખવાસ કહે : ‘જમાદાર! તમે હજી નથી મૂંડાવી? ચોંડાળ ગુજરી ગયા?’

‘અરે દયાળ! ચાલ, મૂંડી નાખ જલદી. ગામ આખાની મૂછો મૂંડે છે ને કહેતો ય નથી કે ચોંડાળનું મૂંડયું છે?’

ફોજદાર કહે : ‘જમાદાર! કાંઈક ખોટું થયું લાગે છે.’

‘અરે સાહેબ! ચોંડાળની ખબર નથી? ગામ બધું મૂછો મૂંડાવે છે. કચેરીમાં જશો તો ભૂંડા નહિ લાગો?’

ફોજદાર કહે : ‘ખોટું થયું. ચોંડાળ ગુજરી ગયા? જા, જલદી વાળંદને બોલાવ. મૂછો સોતો બહાર જઈશ તો કો’ક ઢેકડી કરશે. ચોંડાળ કાંઈ જતવાળા!’

વાણિયો કહે : ‘આપણે મૂંડાવ્યા વિના નહિ ચાલે. આ સઠની આખી નાતે મૂંડાવ્યું!’

સોની કહે : ‘આપણે તો આખી નાતે મૂંડાવવું પડશે, નીકર કંસારા શું કામ મૂંડાવે?’

સુતારે, ઘાંચીએ, મોચીએ, લુહારે, એમ બધાએ મૂંડાવ્યું. ચોંડાળ ગુજરી ગયા એટલે મૂંડાવ્યા વિના કેમ ચાલે?

અમલદારો કહે : ‘આપણાથી મૂછો નહિ રખાય; આખું ગામ મૂંડાવે છે. આપણે ન

મૂંડાવીએ તો ખોટું દેખાય ના !’

વહીવટદારે મૂંડાવી, મોજણીદારે મૂંડાવી,
ન્યાયાધીશે પણ મૂંડાવી.

દીવાન સાહેબ કહે : ‘ઝટ ઝટ વાળંદને
બોલાવો. આ બધા ચોંડાળની મૂછ મૂંડાવીને
આવે છે તે આપણે એકલા મૂછવાળા ભૂંડાભૂખ
લાગશું. પાછું કચેરીમાં જવું પડશે !’

અમીરો કહે : ‘બાપુ ! ખબર પડી કે ?
ચોંડાળનું આખા ગામે મૂંડાવ્યું. આપણા દીવાન
સાહેબે ય મૂંડાવ્યું.’

‘ત્યારે કોઈક દોરો ને બાબરને તેડી લાવો.
હ્યો, હું યે ઝટઝટ બધા આવે તે પહેલાં મૂંડાવી
લઉં !’

રાજાએ ય મૂંડાવ્યું.

કચેરી ભરાઈ. બધા નમૂંછિયા !

રાજા કહે : ‘બહુ ખોટું થયું !’

દીવાન કહે : ‘ચોંડાળ બહુ લાયક ! બહુ
ભૂંડું થયું !’

પ્રજા કહે : ‘બાપુ ! બહુ ભૂંડું થયું. ચોંડાળ
ક્યાંય થવાના છે !’

કરશન કહે : ‘બાપુ ! ભૂંડું થયું એની

શી વાત કરવી ? આ તમે સહુ બે દીમાં ચોંડાળને
ભૂલી જશો, પણ મારે તો આ હૈયા સામે હોળી
બળશે ! હવે મારાં છાલકાં કોણ ઉપાડશે ? ને ઉકરડે
ચડીને ‘ઘેંઝૂક ઘેંઝૂક’ કરીને ભૂંકશે કોણ ? મારો
ચોંડાળ મરતો ગયો ને મનેય મારતો ગયો !’



શી મારી બહાદુરી !

‘ક્યાં ચાલ્યા ?’

‘આ જો ને, મારે માથે થઈ છે ! નાનાં છોકરાં કાંઈ સખણાં રહે છે ? કૂતરો મળે તો પૂંછડીએ ડબલું બાંધે, પતંગિયાને તો દીઠાં ય ન મૂકે. એસે ય નહિ ને એસવા ય ન દે. ગધેડું ભાળ્યું કે એ બધાં ‘હો, હો’ કરતાં પાછળ. છોકરાંની તે કાંઈ જાત છે !’

‘પણ છે શું, કહો તો ખરા ?’

‘આ ભોગ લાગ્યા ને હું હાથ પડ્યો ! મને શી ખબર કે આવું કરશે ? હું તો દૂધ પીતો હતો, ત્યાં માળે બાંધી દીધી પતરાની તલવાર ! દિવસ ને રાત ખણુંગ ખણુંગ ! જરાક ચાલું ત્યાં ખણુંગ ખણુંગ ! મારે તે હવે કરવું શું ? ખણુંગ થાય ને ઉંદર જાણી જાય. ખણુંગ જોલે ને ચકલી ઊડી જાય. ભૂખે ય કેટલા દિવસ મરવું ?’

‘વાહ, આ તો બહુ શોભે છે ! સિંહે ય આવો તો શોભતો નથી. જાણે મોટા શૂરવીર !’

‘પણ ભૂખે મરવું પડે તેનું શું ?’

‘ચાલો ચાલો, મારે ત્યાં ચાલો. હું તમારી રાણી ને તમે મારા રાજા. ઉંદરડા હું લાવી આપીશ, પછી તમારે ફિક્કર નહિ.’

બિલાડી બિલાડો સાથે રહે છે, સાથે ખાય છે, સાથે પીએ છે ને મોજ કરે છે.

‘બિલ્લીબહેન ! દેખાતાં કેમ નથી ?’

‘લ્યો, જાણતા નથી ! અમારા રાજા આવ્યા છે. અમે એની રાણી, બહાદુરના એ બેટા છે. શું એમની વાતો !’

‘જેવા આવું ?’

‘હો, પણ જરા જાળવજો, આકરા છે. ચિડાયા તો તો.....’

‘સરદાર ! સાંભળ્યું ?’ આ વરુ આવ્યું છે. રાજાને મળવા અને લડાઈએની વાતો સાંભળવા.’

ખણુંગ, ખણુંગ, ખણુંગ ! બિલાડાભાઈ બહાર આવ્યા.

બહાર મોટું જખરું વરુ.

વરુ કહે : ‘રામ રામ !’

તાવે ય નથી આવ્યો : ને દોડવામાં તમને કોણ પહોંચે ? રસ્તો તો તમે જાણો જ છો ને ?

સસાભાઈ તો ચાલ્યા. જઈને કહે :

‘ત્યો જમવા ચાલો. ખીચો છો શાના ?’

‘મારું તો મોત આવ્યું !’

‘મોત ને મોત, જમવા ગયા વિના ચાલે ? સિંહને કાંઈ ના પડશે ? એક વાર વનરાજ ખિન્નયા તો થઈ રહ્યું !’

‘ઠીક ત્યારે.’

ખણુંગ, ખણુંગ ખણુંગ ! બિલાડાભાઈ આવ્યા ને પાટલે બેઠા. પાસે સિંહ બેઠો, સામે વરુ બેઠું, પાણે વાઘ બેઠો, પાણે સસલું બેઠું, આમ રીંછ બેઠું, તેમ ઊંટ બેઠું. બિલ્લીભાઈ વા ઢોળે !

‘કો, કો’ કરતો કાગડો આવ્યો અને રોટલી ઉપાડી.

સરસર કરતાંક ને બિલાડાભાઈ ઝાડ ઉપર ચડ્યા. ને કાગડાભાઈના શા ભાર ? પીંછડે-પીંછડાં નોખાં !

રીંછ કહે : ‘મને તો પેટમાં દુઃખે છે; મારે નથી ખાવું.’ રીંછ ઝાડ પાછળ સંતાયું.

સસલું કહે : ‘હું તો હમણાં જ ખાઈને

આવું છું.’ સસલાભાઈ પલાયન !

ત્યાં તો વાઘ, વરુ, ઊંટ ને હાથી ક્યાંના ક્યાં ઊપડી ગયા.

સિંહ કહે : આ પેટી વાંસે સંતાવા દે. પછી ક્યાંથી ભાળશે ? સિંહ તો પેટી વાંસે સંતાયો.

બિલાડાભાઈ તો આમ જુલ્યે ને તેમ જુલ્યે.

‘અલી ! બધાં ક્યાં ગયાં !’

‘રાજથી ખીના તે ભાગી ગયાં. શી તમારી બહાદુરી !’

‘વાહ, શી મારી બહાદુરી !’

★

‘એ હોકો !’

જલમસિંહજી વીરપુરનો ગરાશિયો.
 ઘણો બસો સાંતીનો ઘણી; પણ કુટેવમાં પડી
 ગયેલો, બાવા પીવા ટળેલો.
 તોય જલમસિંહ દરબાર કહેવાય !
 બધા એને ‘બાપુ, બાપુ’ કહે.
 જલમસિંહના મહેલ પડી ગયેલા.
 જલમસિંહની ડેલી ભાંગી ગયેલી.
 જલમસિંહની આશરીમાં ખાડા.
 જલમસિંહના ફળિયામાં ખડ ઊગેલાં.
 જલમસિંહનો ચોરણો ફાટેલો.
 જલમસિંહનું મોળિયું ચીથરિયું.
 જલમસિંહનું ડિલ ઉઘાડું ને પગમાં
 પગરખું ન મળે.

બપોર થાય ને જલમસિંહજી પલંગમાં
 પોઢે. બાપુનો પલંગ એટલે એક ખાટલી; કાથી
 ભરેલી ને ચારેકોર તૂટેલી. જલમસિંહજી ઊંપજો
 પગ ટેકવે, આશીકે મોળિયું મૂકે ને સુખાળવા

મોળિયું=ફેટે

પગરખું=જોડો

થાય. બાપુ પાસે કોળી બેસે ને હોકો સાચવે. બાપુ
 ઊંઘતા જાય, નસકોરાં બેંચતા જાય અને વચમાંથી
 બોલે : ‘એ હોકો !’

કોળી સટ દઈ ને હોકાની નેહ મોંમાં મૂકે.
 બાપુ ઊંઘમાં હોય પણ હોકો ગડગડે. બે ઘૂંટ ને
 ચાર ઘૂંટ; બાપુ મોં ફેરવે ને હોકો મૂકી દે. પાછાં
 ઘરડ ઘરડ નસકોરાં ચાલે. બાપુ નીંદર લે.

ત્યાં પાછા બોલે : ‘એ....હોકો !’

વળી પાછો કોળી નેહ મૂકે કે બાપુ બે ઘૂંટ
 લે, આમ બપોર નીકળે.

સાંજ પડે ને બાપુ ઊઠે.

ઈ બાપુ, ઈ બાપુનો વેશ ને ઈ બાપુના
 જંથરિયા કેશ ! બાપુ બોંબારે ને જુવાન જેમ બજાર
 વચ્ચે નીકળે. ગામ બહાર જાય, દેવદર્શન કરે ને
 રાજમહેલે પાછા આવે. ઘેંશછાશ ખાય ને હોકો
 પીઈ ને નીંદર કરે.



બોખલું !*

હરભાઈનું બોખલું !

તારાબેન આવશે, ગિલુભાઈ આવશે, જડીબેન આવશે, કમળાબેન આવશે. સૌની સાથે વાતો કરશું; હરશું, ફરશું ને મજા કરશું.

બાબીને તાવ આવ્યો,
વરતેજ કોઈ ગયું નહિ,
હરભાઈ રાહ બેઠો રહ્યા,
હરભાઈનું બોખલું !

*

સંતોકબેનનું બોખલું !

ભાવનગરથી મહેમાન આવશે. 'આવું' કરતા આજ આવશે, દૂધ લીધું છે તે આ કરશું, દાળ, ભાત ને શાક કરશું, જમાડીને જવા દેશું, સુખ-દુઃખની વાતો કરશું, બે જણની કથની કરશું, મહેમાનનો હલસો ખમશું.

* ધાર્યો કરતાં બહુ યતાં નિરાશ થાય ત્યારે મશ્કરી માટે વપરાતો શબ્દ-આટ પડવું વગેરે વપરાય છે તેવો.

બાબીને તાવ આવ્યો,
વરતેજ કોઈ ગયું નહિ,
સંતોકબેન રાહ બેઠો રહ્યા,
સંતોકબેનનું બોખલું !

*

ભારકરરાવનું બોખલું !

ભારકરરાવે કહી રાખેલું. ગિલુભાઈ આવશે, નવી વાતો લાવશે. પોતે સાથે આવશે, ઉતારે લઈ જશે, હરભાઈ પાસે બિભા રહેશે, ચા-પાણી પીરસશે, શાકભાજી સુધારશે, ઇતિહાસની વાત કરશે.

બાબીને તાવ આવ્યો,
વરતેજ કોઈ ગયું નહિ,
ભારકરરાવ રાહ બેઠો રહ્યા,
ભારકરરાવનું બોખલું !

*

બચુભાઈનું બોખલું !

બચુભાઈને એમ હશે. સુશીલા આવશે; બબલી આવશે; બાબી આવશે; ટીકુ આવશે. નદીએ જઈને નહાવા પડશે. માછલી જેમ તરવા માંડશે. પોતાને પણ નહાવા મળશે, બે ઘડીની મજા પડશે.

બાબીને તાવ આવ્યો,
વરતેજ કોઈ ગયું નહિ,
બચુ રાહ બેઠો રહ્યો,
બચુભાઈનું બોખલું !

*

જશી-બટુકનું બોખલું !

બબલી આવશે, બાબી આવશે. બે ને બે ચાર
થશું, દોડાદોડ કરી મૂકશું, જ્યાં ત્યાં બેવા જશું,
નદી મહી નહાવા પડશું, વડના રાતા ટેટા ખાશું,
પીંપરપાનનાં પપૂડાં કરશું, દોડમદોડ મળ કરશું.

બાબીને તાવ આવ્યો,
વરતેજ કોઈ ગયું નહિ,
બેઉ રાહ બેઠો રહ્યો,
જશી-બટુકનું બોખલું !

*

અંબાશંકરનું બોખલું !

રાંધવાની ને ચીંધવાની, ચા અને પાણીની
તૈયારી કરી રાખી, શાક સુધારી રાખ્યું, દાળને
વીણી રાખી, હમણાં આવશે, ચૂલો પેટાવું, ચા કરીને
પાઈ દઉં, મહેમાન સૌને રાજ કરું.

બાબીને તાવ આવ્યો,
વરતેજ કોઈ ગયું નહિ,
અંબાશંકરની મનમાં રહી,
અંબાશંકરનું બોખલું !

*

ગિજુભાઈનું બોખલું !

ક્યાં જવું છે ? હરભાઈ ને ત્ય ક્યારે જશો ?
લોકલમાં વરતેજ જશું, વાતો કરશું, ગમ્મત કરશું,
ફૂમો કાઢશું, હવા ખાશું, તાજ થશું, રાતે વેલા
પાછા વળશું.

બાબીને તાવ આવ્યો,
વરતેજ કોઈ ગયું નહિ,
ગિજુભાઈની મનમાં રહી,
ગિજુભાઈનું બોખલું !

*

જડીબેનનું બોખલું !

ધણે દિવસે મળવા જશું. હરભાઈની ખબર
કાઢશું, વાતો કરશું, ચીતો કરશું, ચા-પાણી ને
ભોજન લેશું. એક દિવસનો આરામ મળશે ! તાજ
થઈ ને ઘેર વળશું. કાનજી ! કાલે ગાડી લાવજો.

તારાબેન ! ભાત કરજે. સાદી સાદી રસોઈ કરી
ઝટઝટ પરવારશું.

બાબીને તાવ આવ્યો,
વરતેજ કોઈ ગયું નહિ,
જડીબેનની મનમાં રહી,
જડીબેનનું બોખલું !

*

તારાબેનનું બોખલું !

બસ, બાબીને વરતેજ જોવું. બસ, કાલે વર-
તેજ જવું. આ વખતે જરૂર જવું. ફેનોગ્રાફને
સાથે લેવું. છોકરાંઝેયાં મળ કરશે. હરભાઈને ઠીક
પડશે. નદીકાંઠે ફરવાનું, રેતીપટે બેસવાનું,
આંબાઘટા જોવાની, હવાફેર કરવાનું.

બાબીને તાવ આવ્યો,
વરતેજ કોઈ ગયું નહિ,
તારાબેનની મનમાં રહી,
તારાબેનનું બોખલું !

*

સુશીલાનું બોખલું !

વે'લી ઊઠી છાણું લીધું. તેલ છાંટીને

સળગાવ્યું. માથે નાહી વાળ ઓળ્યા, જશી-બટુકને
મળવાનું, આખો દિવસ ભમવાનું, વાવપગથિયે
ચડવાનું, ફૂવા ફૂવા રમવાનું. સામસામે ફૂદવાનું.

બાબીને તાવ આવ્યો,
વરતેજ કોઈ ગયું નહિ,
સુશીલાની મનમાં રહી,
સુશીલાનું બોખલું !

*

બબુ-ટીકું બોખલું !

કાલે અમે વરતેજ જશું. ઘોડાગાડીમાં બેસશું.
રેલગાડીમાં રમશું, એન્જિન-ડબ્બા જોશું,
પુલનદી દેખશું, લીલાં ખેતર નિહાળશું, ગાડી-
પાવો સાંભળશું, હળવે હળવે હસશું, દોડાદોડ કરશું,
બટકા સાથે રમશું, ચારેકોર ફરશું.

બાબીને તાવ આવ્યો,
વરતેજ જવું પડી રહ્યું,
બબુ-ટીકુંની મનમાં રહી,
બબુ-ટીકુંનું બોખલું !

*

બાબીબેનનું બોખલું !

‘આઈ માલા’ વરતેજ જવું. જશીબેનને ઘેર જવું, ત્યાં જઈ રમશું, જમશું ને રમાડશું. નદી-નાળામાં નાવા પડશું, રેતીપટમાં કૂબા કરશું, કૂદશું, નાચશું, ખેલશું. રાત પડી ને તાવ આવ્યો. સવાર પડી તોય ઊતર્યો નહિ. બપોર થયા ને વધવા લાગ્યો.

બાબીને તાવ આવ્યો,
વરતેજ જવું પડી રહ્યું,
બાબીની મનમાં રહી,
બાબીબેનનું બોખલું !



બુઈ, કુઈ ને રતનિયો

બુઈ, કુઈ ને રતનિયો ફરવા ગયાં. ચાલતાં ય આવડે તો ને! એક મોઢા આગળ જાય તો એક પાછળ રહે. ખવડ ખવડ પગ થાય.

બુઈ કહે : ‘કુઈ ! આ માણું શું બોલતું હશે ?’

કુઈ કહે : ‘કાગડો લાગે છે. ખરું કે ?’

રતનિયો કહે : ‘કાગડો તે હોય ? પૂંછડી વિનાનો કાગડો ? જાણે કાગડો મેં બોલતો નહિ સાંભળ્યો હોય ! જાણે કાગડો નહિ દીઠો હોય ! તડકો પડે છે ત્યારે દરમાંથી કેટલાય ઊભરાય છે. કોઈ પાર નહિ !’

બુઈ કહે : ‘રાખો રાખો, તમારામાં તે વેતા કયે દિવસે આવશે ? જોતા નથી ? મને તો ગરોળી લાગે છે. કેવી રૂપાળી ગાય છે ? કો કો, કો કો ! બધાને એવી શી ટેવ હશે કે ગરોળીને જ્યાં ભાળે ત્યાં ખસવા જ ન દે !’

રતનિયો કહે : ‘અરે ભાઈ ! આ તો બગલું લાગે છે બગલું ! જુઓ, ખડ નથી ખાતું !’

૩૨ : હાસ્યવિનોદ ત્રથમાળા

ને કાન કેવા રૂપાળા ફફડાવે છે ! કહે છે ને કે
બગલું ઘોળું હોય ? તદ્દન ખોટી વાત. કેવું મનતું
કાળું રૂપાળું છે !

બુધ, કુધ ને રતનિયો ફરવા ગયાં ને પાછાં
આવ્યાં !

